

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీ ఉజ్జ్వలవేంకటనాథస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీ ఉజ్జ్వలవేంకటనాథస్తోత్రం ॥

రంగే తుంగే కవేరాచలజకనకన-
ద్యంతరంగే భుజంగే
శేషే శేషే విచిన్వన్ జగదవననయం
భాత్యశేషేఽపి దోషే |
నిద్రాముద్రాం దధానో నిఖిలజనగుణ-
ధ్యానసాంద్రామతంద్రాం
చింతాం యాం తాం వృషాద్రౌ విరచయసి రమా-
కాంత కాంతాం శుభాంతాం || 1 ||

తాం చింతాం రంగక్లప్తాం వృషగిరిశిఖరే
సార్థయన్ రంగనాథ
శ్రీవత్సం వా విభూషాం వ్రణకిణమహిరా-
ట్సూరిక్లప్తాపరాధం |
ధృత్వా వాత్సల్యమత్యుజ్జ్వలయితుమవనే
సత్కృతౌ బద్ధదీక్షో
బద్ధస్త్వియ్యాంఘ్రియూపే నిఖిలనరపశూన్
గౌణరజ్జ్వాఽసి యజ్జ్వా || 2 ||

జ్వాలారావప్రనష్టాసురనివహమహాశ్రీరథాంగాబ్జహస్తం
శ్రీరంగే చింతితార్థాన్నిజజనవిషయే యోక్తుకామం తదర్హాన్ |
ద్రష్టుం దృష్ట్యా సమంతాజ్జగతి వృషగిరేస్తుంగశృంగాధిరూఢం
దుష్టాదుష్టానవంతం నిరుపధికృపయా శ్రీనివాసం భజేఽంతః || 3 ||

అంతః కాంతశ్శ్రియో నస్సకరుణవిలసద్ద్వక్తరంగైరపాంగైః
 సంచన్ముంచన్కృపాంభఃకణగణభరితాన్ప్రేమపూరానపారాః ।
 రూపం చాపాదచూడం విశదముపనయన్ పంకజాక్షం సమక్షం
 ధత్తాం హృత్తాపశాంత్యై శిశిరమృదులతానిర్జితాజ్జే పదాజ్జే ॥ 4 ॥

అజ్జేన సదృశి సంతతమింధే హృత్పుండరీకకుండే యః ।
 జడిమార్త ఆశ్రయేఽద్భుతపావకమేతం నిరింధనం జ్వలితం ॥ 5 ॥

జ్వలితనానానాగశృంగగమణిగణోదితసుపరభాగక
 ఘననిభాభాభాసురాంగక వృషగిరీశ్వర వితర శం మమ ।
 సుజనతా తాతాయితాఖిలహితసుశీతలగుణగణాలయ
 విస్మమరారారాదుదిత్వరరిపుభయంకరకరసుదర్శన ॥ 6 ॥

సకలపాపాపారభీకరఘనరవాకరసుదర సాదరం
 అవతు మామామాఘసంభృతమగణనోచితగుణ రమేశ్వర ।
 తవ కృపా పాపాటవీహతిదవహలతాశనసమహిమా ధ్రువం
 ఇతరథాథాథారమస్త్యఘగణవిమోచనమిహా న కించన ॥ 7 ॥

నగధరారారాధనే తవ వృషగిరీశ్వర య ఇహ సాదర-
 రచితనానానామకౌసుమతరులసన్నిజవనవిభాగజ ।
 సుమకృతాం తాం తాం శుభస్రజముపహారన్ సుఖమహిపతిర్గురుః
 అతిరయాయాసదాయకభవభయానకశఠరిపోః కిల ॥ 8 ॥

నిగమగా గా గాయతా యతిపరిబృఢేన తు రచయ పూరుష
 జితసభో భో భోగిరాంగిరిపతిపదార్చనమితి నియోజితః ।
 ఇహ పరం రమ్రమ్యతే స్మ చ తదుదితవ్రణచుబుకభూషణే
 ఇహ రమే మే మేఘరోచిషి భవతి హారిణి హృదయరంగగ ॥ 9 ॥

గతభయే యే యే పదే తవ రుచియుతా భువి వృషగిరీశ్వర
 విదధతే తే తే పదార్చనమితరథా గతివిరహితా ఇతి ।

మతిమతా తాతాయితే త్వయి శరణతాం హృది కలయతా పరి-
చరణయా యాయాఽఽయతా తవ ఫణిగణాధిపగురువరేణ తు || 10 ||

విరచితాం తాంతాం వనావలిముపగతే త్వయి విహారతి ద్రుమ-
నహానగాంగాం గామివ శ్రియమరచయత్తవ స గురురస్య చ |
తదను తాంతాం తాం రమాం పరిజనగిరా ద్రుతమవయతో నిజ-
శిశుదశాశాలినీమపి వితరతో వర వితర శం మమ || 11 ||

మమతయా యాయాఽఽవిలా మతి-
రుదయతే మమ సపది తాం హార
కరుణయా యాయా శుభా మమ
వితర తామయి వృషగిరీశ్వర |
సదుదయా యాయాసమృచ్ఛసి
న దరమప్యరివిదలనాదిషు
మదుదయా యాయాసమీప్ససి
న తు కథం మమ రిపుజయాయ చ || 12 ||

మయి దయా యాయా సి కేన తు న పదతాం నను నిగద తన్మమ
మమ విభో భో భోగినాయకశయన మే మతమరిజయం దిశ |
పరమ యాయా యా దయా తవ నిరవధిం మయి రుటితి తామయి
సుమహిమా మా మాధవ క్షతిముపగమత్తవ మమ కృతేఽనఘ || 13 ||

ఘటితపాపాపారదుర్భటపటలదుర్భటనిధనకారణ
రణధరారారాత్పలాయననిజనిదర్శితబహుబలాయన |
దరవరారారావనాశన మధువినాశన మమ మనోధన
రిపులయా యాయాహి పాహి న ఇదమరం మమ కలయ పావన || 14 ||

సుతరసాసారదృక్తతిరతిశుభా తవ నిపతతాన్మయి
సహారమో మోమోత్తు సంతతమయి భవాన్మయి వృషగిరావపి |

ప్రతిదినం నంనమ్యతే మమ మన ఉపేక్షితతదపరం త్వయి
తదరిపాపాపాసనం కురు వృషగిరీశ్వర సతతముజ్జ్వల || 15 ||

ఉజ్జ్వలవేంకటనాథస్తోత్రం పఠతాం ధ్రువాఽరివిజయశ్రీః |
శ్రీరంగోక్తం లసతి యదమృతం సారజ్ఞహృదయసారంగే || 16 ||

|| ఇతి శ్రీ ఉజ్జ్వలవేంకటనాథస్తోత్రం సంపూర్ణం ||